



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII]

FRIDAY, 28th OCTOBER, 2022/KARTIKA 06, 1944

[No. 86

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે કાઢેલ

હુકમ

નાં. જે/એમએજી/જી.પી.એસ.સી. પરીક્ષા-૨૦૨૨/જા.નામુ./વશી-૧૧૧૦/૨૦૨૨.-ગુજરાત જાહેર સેવા આયોગ, ગાંધીનગરના તા. ૦૬-૧૦-૨૦૨૨ ના પત્ર નં. સીસીઈ/૪૦૧/૨૦૨૨/૨/ઈ-એક્સ-૨ થી જણાવ્યાનુસાર આગામી તા. ૧૬-૧૦-૨૦૨૨ ના રોજ મોરબી ખાતે નીચે દર્શાવેલ પરીક્ષા કેન્દ્રોમાં નાયબ સેક્શન અધિકારી અને નાયબ મામલતદાર વર્ગ-૩ ની (જા. ક : ૧૦/૨૦૨૨-૨૩) ની જગ્યાઓ પર ભરતી માટે તા. ૧૬-૧૦-૨૦૨૨ ના રોજ પ્રિલીમિનરી પરીક્ષા સમય ૧૧-૦૦ થી ૦૧-૦૦ દરમિયાન યોજનાર છે. આ પરીક્ષાઓ શાંતિપુર્ણ વાતાવરણમાં યોજાય તેમજ પરીક્ષાની કાર્યવાહીમાં કોઈપણ જાતની રૂકાવટ ન આવે અને કાયદો વ્યવસ્થા જળવાઈ રહે તે માટે ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ પરીક્ષા કેન્દ્રના ૧૦૦ મી. આજુબાજુના વિસ્તારમાં ઝેરોક્ષ અથવા લીથો કે અન્ય કોઈ રીતે પરીક્ષા કાર્યમાં ગેરરીતિ કરવા, કોર્પીંગ વગેરે ગેરકાયદેસર કૃત્ય ન થાય તે માટે જરૂરી જાહેરનામું પ્રસિધ્ધ કરવા દરખાસ્ત કરવામાં આવેલ છે. ઉક્ત પરીક્ષાઓ શાંતિપુર્ણ વાતાવરણમાં યોજાય અને પરીક્ષા કાર્યવાહીમાં કોઈપણ જાતની રૂકાવટ ન આવે તે માટે નીચે મુજબ હુકમ કરવો જરૂરી હોવાનું અમોને ઈષ્ટ જણાય છે.

જેથી ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મળેલ અધિકારની રૂએ હું, એન. કે. મુઘાર, અધિક જિલ્લા મેજિસ્ટ્રેટ, મોરબી જિલ્લા, મોરબી, આથી મોરબી નાયબ સેક્શન અધિકારી અને નાયબ મામલતદાર વર્ગ-૩ ની (જા.ક. : ૧૦/૨૦૨૨-૨૩) ની જગ્યાઓ પર ભરતી માટે પ્રિલિમિનરી પરીક્ષા માટે નીચેની વિગતેના જાહેર કરવામાં આવેલ પરીક્ષા કેન્દ્રોની આસપાસના ૧૦૦ મીટર (સો મીટર)ના વિસ્તારમાં તા. ૧૬-૧૦-૨૦૨૨ રવિવારના રોજ પરીક્ષા સમય ૧૧-૦૦ થી ૦૧-૦૦ કલાક સુધી પરીક્ષા દરમિયાન પરીક્ષામાં ગેરરીતિ કરવાના ઈરાદાથી કે અનિયમિતતા ઉભી કરવા અને પરીક્ષા કાર્યમાં ખલેલ પાડવાના ઈરાદાથી ચાર કરતાં વધુ વ્યક્તિઓએ એકત્રીત થવું નહીં તેમજ કોઈ સભા ભરવી નહીં કે કોઈ સરઘસ કાઢવું નહીં તેમજ પરીક્ષા સ્થળે મોબાઈલ ફોન, લેપટોપ, ટેબ્લેટ, કેલ્ક્યુલેટર વાળી ઘડીયાળ તેમજ કોઈપણ પ્રકારના ઈલેક્ટ્રોનિક્સ ઉપકરણો લઈ જવા નહીં તેમજ નિર્દોષ વિસ્તારની આસપાસ ઝેરોક્ષ તેમજ લીથો કે અન્ય કોઈ રીતે પરીક્ષા કાર્યમાં ગેરરીતિ કરવા કોર્પીંગ વગેરે ગેરકાયદેસર કૃત્ય કરવું નહીં તેવો હુકમ ફરમાવું છું.

નાયબ સેક્શન અધિકારી અને નાયબ મામલતદાર વર્ગ-૩ ની (જા.ક. : ૧૦/૨૦૨૨-૨૩) ની જગ્યાઓ પર ભરતી માટે યોજનાર પ્રિલીમીનરી પરીક્ષા કેન્દ્રનું લીસ્ટ		
District Name : Morbi		
ક્રમ	પેટા કેન્દ્ર (શાળા/કોલેજ નું નામ)	પેટાકેન્દ્ર નું સરનામું
1	50286 - S. V. P. KANYA VIDHYALAY MORBI	B/H NEW BUS STAND, SHANALA ROAD, MORBI
2	30867 - SHRI D. J. PATEL KANAYA VIDHYALAY	SHANALA ROAD, B/H NEW BUS STAND, KANYA CHHATRALAY CAMPUS, MORBI
3	30894 - NEW OM SHANTI ENGLISH MEDIUM VIDHYALAY	OPP. SARDAR BAUG, SHANALA ROAD, MORBI
4	30872 - NAVYUG VIDHYALAY	GRINLEND PARK PANCHAVATI SOCIETY MORABI CHHATRALAY ROAD MORBI
5	32017 - SARTHAK VIDHYALAYA	L. E. COLLEGE ROAD, OPP. KESHAR BAG, MORBI
6	34182 - UMA VIDHYA SANKUL	UMA TOWNSHIP, DHARAMPUR ROAD, NEAR CIRCUIT HOUSE, MORBI-2
7	50287 - ST. MARRY SCHOOL MORBI	NAVALAKHI ROAD, MORBI
8	30862 - THE V. C. TECH HIGH SCHOOL	NEAR V. C. FATAK MORBI
9	30875 - NILKANTH VIDHYALAY	RAWAPAR ROAD, MORBI
10	30896 - NIRMAL VIDHYALAY	SHIVPARK SOCIETY, RAVAPAR CANAL ROAD, MORBI
11	34185 - KRISHNA SCHOOL	SANSKAR RESIDENCY GHUNADA ROAD, MORBI

વધુમાં હું આદેશ કરું છું કે, આ હુકમ નીચેનાને લાગુ પડશે નહીં.

- (૧) સ્થાનિક સત્તાવાળાઓ પાસેથી જરૂરી પરવાનગી મેળવી હોય તેવી વ્યક્તિ કે વ્યક્તિ સમુહ, તેમજ ઓળખપત્ર ધરાવતા પરીક્ષાર્થીઓને તેમજ પરીક્ષા કાર્યમાં રોકાયેલ તમામ વ્યક્તિઓને (પરીક્ષાર્થીઓ મોબાઈલ ફોન સાથે લઈ જઈ શકશે નહીં.).
- (૨) ફરજ ઉપર હોય તેવી ગૃહરક્ષક દળની વ્યક્તિને.
- (૩) કોઈ લગ્નના વરઘોડાને.
- (૪) સરકારી નોકરીમાં અથવા રોજગારમાં હોય તે વ્યક્તિને.
- (૫) કોઈ સ્મશાનયાત્રાને.

હું એવો આદેશ કરું છું કે, આ હુકમ મોરબી જિલ્લામાં ઉક્ત નિર્દિષ્ટ વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોટાડીને અને સદરહું વિસ્તારમાં ઢંઢેરો પીટાવીને અથવા લાઉડસ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ, તા. ૧૧મી, માહે ઓક્ટોબર-૨૦૨૨ ના રોજ મારી સહી તથા કચેરીનો સિક્કો લગાડી બહાર પાડ્યો.

મોરબી, ૧૧ માહે ઓક્ટોબર, સને ૨૦૨૨.

સી.આર.પી.સી. કલમ-૧૪૪ હેઠળનો

હુકમ

નં. જે/એમએજ/જાહેર સ્થળ/સીસીટીવી/કેમેરા/જા.નામ/વશી-૭૧૦/૨૦૨૨.-પોલીસ અધિક્ષકશ્રી, મોરબી જિલ્લો, મોરબીના તા. ૨૬-૦૮-૨૦૨૨ ના પત્રથી જણાવ્યાનુસાર રાજ્યના અમુક વિસ્તારોમાં બેંક અને એ.ટી.એમ. (A.T.M.) સેન્ટરમાંથી રૂપિયા લઈ બહાર નીકળનાર બેન્કના ગ્રાહકો સાથે ચોરી/લુંટના બનાવો બનવા પામેલ છે. આ પ્રકારના ગુન્હા આચરતી વખતે ગુન્હાહીત તત્વો બેંકમાં અને એ.ટી.એમ. સેન્ટરમાં રેકી (અભ્યાસ) કરવા અવશ્ય આવતા હોય છે. આવા પ્રકારના બનાવો મોરબી જિલ્લા વિસ્તારમાં બનતા નિવારી શકાય તે હેતુથી અને બેંકોની સુરક્ષાના દ્રષ્ટિકોણને ધ્યાને લઈ તથા બેંક તથા એ.ટી.એમ. (A.T.M.) સેન્ટરની અંદર-બહાર વ્યુહાત્મક સ્થાને લાંબા સમય સુધી રેકોર્ડિંગ રહી શકે તે પ્રકારના કેમેરા (C.C.T.V.) લગાડવા જાહેરનામું પ્રસિધ્ધ કરવા દરખાસ્ત કરવામાં આવેલ છે. તેમજ પોલીસ અધિક્ષકશ્રી, મોરબી જિલ્લા, મોરબીના તા. ૨૬-૦૮-૨૦૨૨ ના પત્ર નં. એલ.આઈ.બી./જાહેરનામું/૬૧૦/૨૦૨૨ થી જણાવ્યાનુસાર શહેરમાં અને હાઈ-વે પર આવેલ મંદિરોમાંથી આભુષણોની

ચોરી, વાહન ચોરી, એન્ટીક મુર્તિઓની ચોરી, ધાડ અને લુંટના બનાવો બનવા પામેલ હોય નાગરીકો અસલામતિ અનુભવે છે. આ પ્રકારના ગુન્હાઓ આચરતા ગુન્હેગારોને પકડવાનું મુશ્કેલ બને છે. પરંતુ આ પ્રકારના ગુન્હાઓ આચરતા ગુન્હેગારોની પુછપરછ દરમિયાન એવું જણાયેલ છે કે, ગુન્હેગારો ગુનો આચરતી વેળા વાહનનો ઉપયોગ કરે છે અને ગુન્હો કર્યા બાદ ૫૦ થી ૬૦ કી.મી. દુર જઈ હાઈ-વે પરના કે જિલ્લાના મુખ્ય રોડ પર આવેલ પેટ્રોલ પંપ ઉપર પેટ્રોલ/ડીઝલ તેમના વાહનોમાં ભરાવે છે. એટલું જ નહીં ગુન્હો કરવા આવે ત્યારે કે પરત જતી વખતે હાઈ-વે પરની હોટલોમાં ચા-પાણી પીવે કે જમતા હોય છે. આવા ગંભીર ગુન્હાઓ ઈન્વેસ્ટીગેશન દરમિયાન ગુન્હેગારોને શોધી કાઢવા માટે હાઈ-વે પરના દરેક પેટ્રોલ પંપો અને દરેક હોટલો પર સી.સી.ટી.વી. કેમેરા (નાઈટ વિઝન હાઈડ્રોનેશનવાળા) વીથ રેકૉર્ડીંગ સીસ્ટમ હોવી જરૂરી છે. જેથી ગુના બનતા અટકાવી શકાય અને ગુનો બને તો તેવા સંજોગોમાં ગુન્હેગારોને પકડી કાયદાનુસાર નશ્યત પહોંચાડી શકાય તથા માનવ જીવનની ખુવારી ન થાય અને લોકોની માલ-મિલકતને નુકસાન ન થાય તે માટે તકેદારીના પગલા રૂપે તમામ બેંકોંગ સંસ્થાઓ સોના-ચાંદી તથા ડાયમંડના કિંમતી ઝવેરાત વેચનાર શો-રૂમ તથા બીગ બાઝાર જેવા શોપીંગ મોલ, મલ્ટીપ્લેક્ષ થીએટર, શોપીંગ સેન્ટરો, પેટ્રોલ પંપો, પેટ્રોલ પંપોની આજુબાજુમાં આવેલ દુકાનો, હાઈ-વે પરની હોટલો વગેરે જગ્યાઓ પર કેટલાક નિયંત્રણો મુકવા જરૂરી જણાય છે.

જેથી હું, એન. કે. મુદ્દાર, અધિક જિલ્લા મેજિસ્ટ્રેટ, મોરબી જિલ્લા, મોરબી, ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો અધિનિયમ)ની કલમ-૧૪૪ થી મળેલ સત્તાની રૂએ આથી ફરમાવું છું કે,

મોરબી જિલ્લા વિસ્તારમાં આવેલ તમામ બેંકો, તમામ એ.ટી.એમ. (A.T.M.) સેન્ટરો, સોના-ચાંદી તથા ડાયમંડના કિંમતી ઝવેરાતના શો-રૂમ તથા બીગ બાઝાર જેવા શોપીંગ મોલ, મલ્ટીપ્લેક્ષ થીએટર, એલ.પી.જી. તથા પેટ્રોલ-ડીઝલના પેટ્રોલીયમ કંપનીના સ્ટોરેજ ડેપોના પ્રવેશદ્વાર પર સીક્યુરીટીમેન ફરજ પર નિયુક્ત કરવાના રહેશે તથા પ્રવેશદ્વાર પર તથા બહાર નીકળવાના દ્વારે રોડ પરથી પ્રવેશ કરનાર અને બહાર નીકળનારના રોડ સુધીના રેકૉર્ડીંગ પ્રાપ્ત થઈ શકે તે રીતે રીસેપ્શન કાઉન્ટર, લોબી, બેઝમેન્ટ, પાર્કીંગની જગ્યાઓ તથા જાહેર પ્રજા માટે જ્યાં પ્રવેશ હોય ત્યાં તમામ જગ્યાઓ આવરી લેવામાં આવે તેટલી સંખ્યામાં સી.સી.ટી.વી. કેમેરાની વ્યવસ્થા કરવાની રહેશે. તેમજ હાઈ-વે પર આવેલ તમામ પેટ્રોલ પંપના ફીલીંગ સ્ટેશન પર તથા પેટ્રોલ પંપની આજુબાજુમાં આવેલ દુકાનો પર ગાડીના નંબર અને ગાડીના ડ્રાઈવર તથા ડ્રાઈવરની બાજુમાં બેસેલ વ્યક્તિનું રેકૉર્ડીંગ થઈ શકે તે રીતે હાઈડ્રોનેશનવાળા નાઈટ વિઝન ધરાવતા સી.સી.ટી.વી. કેમેરા રાખવાના રહેશે. તેમજ તમામ હોટલના ભોજનકક્ષ અને હોટલની આજુબાજુમાં આવેલ દુકાનો પર ગાડીના નંબર દેખાય તે રીતે તથા ભોજનકક્ષમાં બેઠેલ વ્યક્તિનું રેકૉર્ડીંગ થઈ શકે તેમજ હોટલમાં આવતી-જતી તમામ વ્યક્તિઓનું રેકૉર્ડીંગ થઈ શકે તે રીતે હાઈડ્રોનેશનવાળા નાઈટ વિઝન ધરાવતા સી.સી.ટી.વી. કેમેરા રાખવાના રહેશે. તેમજ મોરબી જિલ્લા વિસ્તારમાં આવેલ દરેક હેટલ, સિનેમાહોલ, મોટા મંદિરો, સાયબર કાફેમાં સારી કવોલીટીના સી.સી.ટી.વી. કેમેરા લગાવવાના રહેશે. સી.સી.ટી.વી. કેમેરા સતત ૨૪ કલાક ચાલુ રહે તે જોવાની જવાબદારી માલીકો/વહીવટકર્તાઓની રહેશે. સી.સી.ટી.વી. કેમેરાની વ્યવસ્થા હાલ હયાત તમામ ઉપરોક્ત એકમોએ આ જાહેરનામા પ્રસિધ્ધિની તારીખથી દિન-૧૦ માં ઉભી કરવાની રહેશે અને નવા શરૂ થતાં એકમોએ ઉપરોક્ત વ્યવસ્થા કર્યા બાદ જ ધંધો શરૂ કરવાનો રહેશે.

સી.સી.ટી.વી. કેમેરા કેવી રીતે ગોઠવવા :

- (૧) કોઈપણ જગ્યાની અંદરના ભાગ, સંપુર્ણ કવરેજ સતત થાય તે રીતે ગોઠવવા.
- (૨) રોડ પરથી અંદર પ્રવેશતા અને રોડ સુધી બહાર જવા નીકળતા તમામ માણસોની અવર-જવર જોઈ શકાય અને તમામના ચહેરા સ્પષ્ટ રીતે જોઈ શકાય તે રીતે કેમેરા ગોઠવવા.
- (૩) બિલ્ડીંગના બહારના ભાગે પી.ટી.ઝેડ કેમેરા ગોઠવવા.
- (૪) તમામ પાર્કીંગની જગ્યામાં સંપુર્ણ જગ્યાનું કવરેજ થાય તે રીતે ગોઠવવા.
- (૫) રીસેપ્શન કાઉન્ટર, બેઝમેન્ટ, રોકડ રકમના કેશ કાઉન્ટર તથા જાહેર પ્રજા માટે જ્યાં પ્રવેશ હોય ત્યાં તમામ જગ્યાઓનું સંપુર્ણ કવરેજ થાય તે રીતે ગોઠવવા.

મુકિત :

મોરબી જિલ્લામાં આવેલ સરકારી સંસ્થાઓ, સરકારી કચેરીઓને આ જાહેરનામાંથી મુકિત આપવામાં આવે છે.

અમલવારીનો સમય :

આ હુકમ તા. ૦૭-૧૦-૨૦૨૨ ના કલાક ૦૦-૦૦ થી તા. ૦૫-૧૨-૨૦૨૨ ના કલાક ૨૪-૦૦ સુધી અમલમાં રહેશે.

સજા :

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. મોરબી જિલ્લાના સમગ્ર વિસ્તારમાં ફરજ બજાવતા હેડ કોન્સ્ટેબલ થી નાયબ પોલીસ અધિક્ષકશ્રી સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ કલમ-૧૮૮ મુજબ ફરીયાદ માટે અધિકૃત કરવામાં આવે છે.

તમામને વ્યક્તિગત રીતે નોટીસની બજવણી કરવી શક્ય ન હોય આથી એકતરફી હુકમ કરું છું. હું એવો આદેશ કરું છું કે, આ હુકમ મોરબી જિલ્લામાં સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોટાડીને અને સદરહુ વિસ્તારમાં ઢંઢેરો પીટાવીને અથવા લાઉડસ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આજ તા. ૦૭ માહે ઓક્ટોબર, સને-૨૦૨૨ ના રોજ મારી સહી તથા સીકા હેઠળ હુકમ કર્યો.

મોરબી, ૦૭ માહે ઓક્ટોબર, સને ૨૦૨૨.

ફોજદારી કાર્યરીતિ અધિનિયમ સને-૧૯૭૩ ની કલમ-૧૪૪ અન્વયે કાઢેલ

જાહેરનામું

નં. જે/એમએજી/પરપ્રાંતીય/મજુર/જા.નામુ/વશી-૭૧૦/૨૦૨૨.-ભુતકાળમાં બનેલ લુંટ, ધાડ, ખુન તથા અપહરણ જેવા બનાવોના આરોપીઓની વિગતો જોતા ઘણા કિસ્સાઓમાં કારખાનામાં, મકાન બાંધકામમાં, ફાઉન્ડ્રી ઉદ્યોગમાં, હીરા ઉદ્યોગમાં તથા ફેક્ટરીઓમાં અને ખેતીના તેમજ વેપાર-ધંધામાં મજુર કે ભાગીયા તરીકે કામ કરતા પરપ્રાંતીય કારીગરો ઉપરોક્ત ગંભીર ગુનાહી પોતે તથા સાગરીતો દ્વારા આચર્યા બાદ ભાગી જતા હોય છે. જેના કારણે આવા ગુનાઓ વણશોધાયેલા રહેવા પામે છે. તેમજ ઘણા કિસ્સામાં આવા પરપ્રાંતીય તેમના વતનમાં કે કોઈ અન્ય શહેરમાં ગંભીર ગુનાઓ આચરી મોરબી જિલ્લા ગ્રામ્ય વિસ્તારમાં આશરો લેતા હોય છે તેવી હકીકત પોલીસ અધિક્ષકશ્રી, મોરબી એ જણાવેલ છે. આવા ઈસમો મોરબી જિલ્લા વિસ્તારની સલામતિ અને શાંતી જોખમાય તેવા કૃત્ય કરતા હોય છે. જેથી જાહેર જનતાની શાંતિ અને સલામતિ જાળવવા સાડુ સી.આર.પી.સી. કલમ-૧૪૪ મુજબનું નીચેની વિગતેનું જાહેરનામું પ્રસિધ્ધ કરવા પોલીસ અધિક્ષકશ્રી, મોરબી એ તા. ૨૬-૦૮-૨૦૨૨ થી દરખાસ્ત કરેલ છે. જે વિગતેનું જાહેરનામું પ્રસિધ્ધ કરવું જરૂરી જણાય છે.

જેથી હું, એન. કે. મુહાર, અધિક જિલ્લા મેજિસ્ટ્રેટ, મોરબી ગુજરાત સરકારના ગૃહ વિભાગ, ગાંધીનગરના તા. ૪-૧૧-૧૯૮૨ ના નોટીફિકેશન નં. જીજી/૪૨૨/સીઆરસી/૧૦૮૨/એમ તથા ગૃહ વિભાગના તા. ૭-૧-૧૯૮૮ ના સંકલિત જાહેરનામા નં. જીજી/ફકઅ/૧૦૮૮/૬૭૫૦/મ અન્વયે ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે મળેલ સત્તાની રૂએ આથી હુકમ કરું છું કે,

- (૧) તમામ કારખાનેદારો, મકાન બાંધકામ બીલ્ડર્સ, ફાઉન્ડ્રી ઉદ્યોગ, હીરા ઉદ્યોગ, ખેતી કામ તથા અન્ય ઉદ્યોગો, વેપાર-ધંધા સાથે સંકળાયેલા તમામ પ્રાઈવેટ સેક્ટરના માલિકો અને મેનેજમેન્ટ કે જેઓના યુનિટમાં કર્મચારીઓ, કારીગરો, મજુરો કે ભાગીયા હાલમાં કામ ઉપર છે તેવા કાયમી, હંગામી, રોજીંદા કે કોન્ટ્રાક્ટના કે ભાગીયા, કર્મચારીઓ/કારીગરો/મજુરોની હકીકત તૈયાર કરી પત્રક-એ માં સંબંધિત પોલીસ સ્ટેશનને આ જાહેરનામાની તારીખથી દિન-૧૫માં આપવાની રહેશે.

પત્રક-એ

અ. નં.	પેટીના માલિક/ ખેડુતનું નામ તથા સરનામું તથા ધંધાતી વિગત, માલિકના મોબાઈલ નંબર તથા ધંધાતા સ્થળના ટેલીફોન નં.	કામે રાખેલ કર્મચારી/ કારીગર/ મજુર/ ભાગીયાનું પુરું નામ, ઓળખ ચિહ્ન, હાલનું સરનામું તથા મોબાઈલ નં.	કર્મચારી/ કારીગર/ મજુર/ ભાગીયાના મૂળ વતનનું પુરું સરનામું તથા વતનના ટેલીફોન નં.	કર્મચારી/ કારીગર/ મજુર/ ભાગીયાને નોકરીએ રાખ્યાતી તારીખ	કર્મચારી/ કારીગર/ મજુર/ ભાગીયા અગાઉ જે સ્થળે કામ કરતા હોય તે માલિકનું પુરું નામ, સરનામું તથા મોબાઈલ નં./ટેલીફોન નં.	કર્મચારી/કારીગર/ મજુર/ ભાગીયાને કોના રેકર્ડ્સ/ પરીચયથી નોકરીએ રાખેલ છે તે સ્થાનિક રહીશનું પુરું નામ, સરનામું ટેલીફોન નં./ મોબાઈલ નં.	કર્મચારી/કારીગર/ મજુર/ ભાગીયાના બે થી ત્રણ સગા સંબંધિઓના પુરા નામ તથા સરનામા (તેમના વતન સહિતના તથા ટેલીફોન નં./મોબાઈલ નં.	કર્મચારી/ કારીગર/ મજુર/ ભાગીયાનો ફોટો	હથીયાર ધરાવતા હોય તો તેની વિગત
૧	૨	૩	૪	૫	૬	૭	૮	૯	૧૦

ઉપરોક્ત મુદ્દા નં. ૧ મુજબના બાયોડેટાની સીડી/માહિતિનું રજીસ્ટર તૈયાર કરી માહિતિ/સીડી સંબંધિત પોલીસ સ્ટેશનમાં રજૂ કરી પહોંચ મેળવી પોતાની પાસે રાખવી.

- (૨) અન્ય રાજ્યો/દેશમાંથી આવેલા વ્યક્તિને મકાન ભાડા પેટે આપવામાં આવે ત્યારે મકાન ભાડે આપવાનાર દલાલ અને મકાન માલિકે મકાન ભાડે આપ્યા અંગેની માહિતી સંબંધી પોલીસ સ્ટેશનમાં પત્રક-બી મુજબ આ જાહેરનામાની તારીખથી દિન-૧૫ માં આપવાની રહેશે.

પત્રક-બી

અ.નં.	મકાન માલિકનું નામ તથા રહેઠાણનું સરનામું	જે મકાન ભાડે આપેલ હોય તે મકાનનું નામ તથા સરનામું	મકાન ભાડે આપ્યાતી તારીખ	મકાન ભાડે રાખનાર પરપ્રાંતીય વ્યક્તિના નામ, સરનામા, ઓળખકાર્ડ/ ચૂંટણીકાર્ડ/ડ્રાઈવીંગ લાયસન્સનો પુરાવો	મકાન ભાડે રાખનાર મુળ ક્યાના રહેવાસી છે તે વતનના પુરા સરનામા તથા વતનની બે વ્યક્તિના નામ, સરનામા તથા ફોન નંબર	મકાન માલિકે અને ભાડુઆત તરીકે સંપર્ક કરાવનાર એજન્ટ/ દલાલનું નામ સરનામું/ ફોન નંબર
૧	૨	૩	૪	૫	૬	૭

મોરબી જિલ્લા વિસ્તારની સલામતી અને શાંતી જાળવવા સારૂ અને પર પ્રાંતિય મજુરો/કારીગરોની માહિતી સાચી અને સરળતાથી મળી રહે તે સારૂ <http://apps.apple.com/us/app/morbi-assured/id1557232449> વાળી લીંક ઓપન કરી કારખાનેદાર/ફેક્ટરીના માલીકોને તેમજ અન્ય જગ્યાએ કામ કરતા જે તે માલીકોએ મજુરોનું રજીસ્ટ્રેશન કરવાનું રહેશે. સદરહું લીંક એન્ડ્રોઇડ ફોન http://play.google.com/store/apps/details?id=com.morbi_eye પરથી ઈન્સ્ટોલ કરવાની રહેશે.

મુક્તિ :

મોરબી જિલ્લામાં આવેલ સરકારી કચેરી/અર્થ સરકારી કચેરી/બોર્ડ/નગીમ/સરકારી સંસ્થા તથા સરકારી ગ્રાન્ટ ઈન એઈડ સંસ્થાના અધિકારી/કર્મચારીઓને આ જાહેરનામાંમાંથી મુક્તિ આપવામાં આવે છે.

શિક્ષા :

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. મોરબી જિલ્લાના સમગ્ર વિસ્તારમાં ફરજ બજાવતા હેડ કોન્સ્ટેબલ થી નાયબ પોલીસ અધિક્ષકશ્રી સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ કલમ-૧૮૮ મુજબ ફરીયાદ માટે અધિકૃત કરવામાં આવે છે.

મુદત :

આ જાહેરનામું તા. ૦૭-૧૦-૨૦૨૨ થી તા. ૦૫-૧૨-૨૦૨૨ સુધીના સમયગાળા માટે અમલમાં રહેશે.

તમામને વ્યક્તિગત રીતે નોટિસની બજવાણી કરવી શક્ય ન હોય આથી એકતરફી હુકમ કરું છું. જાહેર જનતાની જાણ સારૂ સ્થાનિક વર્તમાનપત્ર, આકાશવાણી અને દુરદર્શન કેન્દ્ર મારફતે પ્રસિધ્ધિ દ્વારા તથા પોલીસ સ્ટેશનના પોલીસ ઈન્સ્પેક્ટરશ્રી તથા પોલીસ અધિક્ષકશ્રી, મોરબીના નોટિસ બોર્ડ પર હુકમની નકલ ચોંટાડી પ્રસિધ્ધિ કરવામાં આવશે. તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોંટાડી પ્રસિધ્ધિ કરવામાં આવશે.

આજ તા. ૦૭, માહે ઓક્ટોબર-૨૦૨૨ ના રોજ મારી સહી તથા સીક્કા હેઠળ હુકમ કર્યો.

મોરબી, ૦૭, માહે ઓક્ટોબર, સને ૨૦૨૨.

એન. કે. મુઘાર

અધિક જિલ્લા મેજિસ્ટ્રેટ,
મોરબી જિલ્લા.

